



கலைஞர்
108
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 126 - திருவள்ளூர் ஆண்டு 2056 - மாகாணி 01 - செவ்வாய்க்கிழமை 16 டிசம்பர் 2025 - சென்னை 16 பக்கங்கள் Established: 10.8.1942 - Volume: 84 - Issue 126: Thiruvalluvar Year - 2056 - Margazhi 01 - Tuesday 16 December 2025 - Chennai 16 Pages ₹ 5.00

திரைக் கலைஞர்கள் - நாடகக் கலைஞர்கள் - நாட்டுப்புறக் கலைஞர்கள் - இலக்கியவாதிகள் என்று

கலைஞர்களைப் போற்றும் அரசாக 'திராவிட மாடல்' அரசு செயல்படுகிறது!

‘முத்தமிழ்ப்பேரவை’ இசை விழாவில் - கலைஞர்களுக்கு விருதுகள் வழங்கி - முதல்வர் மு.க.ஸ்டாலின் பெருமிதம்!

சென்னை, டிச. 16-
முதல்வர் மு.க.ஸ்டாலின் அவர்கள், நேற்று, (15.12.2025) மாலை சென்னை, இராஜா அண்ணாமலைவாரம், திருவாவடு துறை டி.என்.ராஜரத்தினம் கலையரங்கில் முத்தமிழ்ப் பேரவை அறக்கட்டளை சார்பில் நடைபெற்ற முத்தமிழ்ப் பேரவையின் இசை விழாவில் கலைஞர்களுக்கு விருதுகள் வழங்கி, வாழ்த்தி உரையாற்றுகையில், “திரைக் கலைஞர்கள் - சின்னத்திரைக் கலைஞர்கள் - நாட்டுப்புறக் கலைஞர்கள் - இலக்கிய வாதிகள் என்று கலைஞர்களைப் போற்றும் அரசாக ‘திராவிட மாடல்’ அரசு செயல்படுகிறது” என்று பெருமிதத்துடன் குறிப்பிட்டார்.

இவ்விழாவில் முதல்வர் மு.க.ஸ்டாலின் அவர்கள் ஆற்றிய உரை வருமாறு:-

ஒவ்வொரு ஆண்டும் முத்தமிழ்ப் பேரவை விருது வழங்கும் விழாவை நான் தவறவிடவே மாட்டேன். தொடர்ந்து வந்து கொண்டிருக்கிறேன். நம்முடைய மதிப்பிற்குரிய நாசர் அவர்கள் கூட, குறிப்பிட்டுச் சொன்னார்; அடுத்த தாண்டு முதல்வராக வந்து நிகழ்ச்சியில் பங்கேற்க வேண்டும் என்று நான் என்னார். நான் அடக்கத்தோடு சொல்கிறேன்: முதல்வராக வருவேனோ இல்லையோ, முதல் நபராக நான் நிச்சயம் வருவேன்.

தலைவர் கலைஞர் உருவாக்கிய வழக்கம்! தொடர்ந்து கண்பிடிக்கிறேன்!

தலைவர் கலைஞர் அவர்களும் அப்படித்தான்! அவர் உருவாக்கிய வழக்கத்தை நானும் தொடர்ந்து கடைப்பிடித்து வருகிறேன் என்று நான் என்னுகிறேன்.

அதுவும், இந்த நிகழ்ச்சியை விடாமல் ஒவ்வொரு ஆண்டும் தொடர்ந்து நடத்திக் கொண்டிருக்கக்கூடிய நம்முடைய இயக்குநர் அமிர்தம் அவர்கள் அழைத்தால், நான் மறுக்க முடியுமா! சிறுவயதிலிருந்து, என்னுடைய வளர்ச்சியை பாடிப்படியாக பார்த்தவர் மட்டுமல்ல! அடித்துத் திருத்தியவர்! நான் அடிக்கடி அடித்து, அடித்து என்று சொல்கிறேனே, அடிக்கடி அடிக்கவில்லை, ஒருமுறை தான் அடித்திருக்கிறார்.

கோபாலபுரத்தின் தலைப் பிள்ளையாக இருந்து எங்களை வழிநடத்துகிறார் இயக்குநர் அமிர்தம்!

என்னை வளர்த்து எடுத்து இருக்கக் கூடியவர்களில் ஒரு முக்கியமானவராக நம்முடைய அமிர்தம் அவர்கள் விளங்க

கிக் கொண்டிருக்கிறார்கள். இன்றைக்கு கோபாலபுரத்தின் தலைப்பிள்ளையாக இருந்து எங்களை எல்லாம் அவர் வழி நடத்திக் கொண்டிருக்கிறார்.

இந்த முத்தமிழ்ப் பேரவை என்பது நம்முடைய முத்தமிழறிஞர் கலைஞர் அவர்களால் உருவாக்கப்பட்ட அமைப்பு! அப்படிப்பட்ட இந்த அமைப்பு நடத்தக்கூடிய இந்த விழாவிற்கு நான் வருவது உள்ளடியே எனக்குப் பெருமைதான்!

எந்த அமைப்பையும் தொடங்குகின்ற போது சிறப்பாக இருக்கும்; எழுச்சியோடு நடைபெறும்; பெருமையாக இருக்கும்; தொடக்க விழா முடிந்ததும், முடிந்தபிறகு அமைப்பு கள் எல்லாம் நாட்டில் உண்டு. ஆனால், தொடங்கிய காலத்திலிருந்து இந்நாள் வரையில் தொடர்ந்து 50 ஆண்டு களைக் கண்டு, இன்றைக்கு 51-ஆம் ஆண்டு விழாவை நடத்திக் கொண்டிருக்கிறார்கள். அதே உற்சாகத்துடன், அதே ஆக்கிவாக, அந்த அமைப்பு இருப்பதற்கு முழு காரணம் நம்முடைய இயக்குநர் அமிர்தம் அவர்கள் என்பதை இங்கு நான் பெருமையோடு குறிப்பிட விரும்புகிறேன்.

இங்கே எல்லோரும் குறிப்பிட்டுச் சொன்னார்கள்: இசையுலகத்தின் முடி

ரத்தினம்’ பிள்ளை பெயரில் ராஜரத்தினா விருது வழங்க வேண்டும் என்று உத்தரவிட்டவரே, நம்முடைய முத்தமிழறிஞர் தலைவர் கலைஞர் அவர்கள்தான்!

அதேபோல, கலைத்துறையில் பெரும் சாதனைகளை படைத்த காரணத்தால், அவரை நாம் ‘கலைஞர்’ என்று சொல்கிறோம். என்று கருது வேண்டிய அவசியம் இல்லை! கலைகளை, கலைஞர்களை மதித்த காரணத்தால்தான் அவர் கலைஞராக விளங்கினார்! அத்தகைய கலைஞர் பெயரிலும் விருது வழங்க வேண்டும் என்று நான் கோரிக்கை வைத்தேன். அந்த கோரிக்கையை ஏற்று, கடந்த ஆண்டு புரட்சித் தமிழன் சத்யராஜ் அவர்களுக்கு கலைஞர் விருது வழங்கப்பட்டது!

நடிகர் நாசருக்கு ‘கலைஞர் விருது’ வழங்குவதில் மிகுந்த மகிழ்ச்சி!

இந்த ஆண்டு நம்முடைய மதிப்பிற்குரிய திரைப்பட நடாயகர் நாசர் அவர்களுக்கு கலைஞர் விருது வழங்குவதில் நான் மிகுந்த மகிழ்ச்சி அடைகிறேன். அவரே குறிப்பிட்டுச் சொன்னார்: கனல் தெறிக்கக்கூடிய கலைஞருடைய வசனங்களை பேசி நடித்தவர் நம்முடைய நாசர் அவர்கள். அப்படி பேசி நடித்தவர்கள் சிலர். பிற்காலத்தில் அதை மறந்து விடுவார்கள். சிலர் சொல்லிக் கொள்ள மாட்டார்கள். ஆனால், “கலைஞரின் வசனங்களைத்தான் பேச்சுப் போட்டி, நாடகப் போட்டி, இப்படி பல போட்டிகளில் பங்கேற்று, உரையாற்றி பரிசு வாங்கினேன்” என்றும், “1984-ஆம் ஆண்டு சினிமா வாய்ப்பு தேடிச் சென்னைக்கு வந்து பல சினிமா கம்பெனிகளில், கலைஞரின் பராசக்தி வசனத்தை பேசித்தான் நடினாகும் வாய்ப்பு கிடைத்தது” என்றும் பல மேடைகளில் சொன்னவர் நம்முடைய நாசர் அவர்கள். நவரச நடிகர் மட்டுமல்ல, நன்றி மறவாத மனோதராகவும் நாசர் இருக்கிறார்.

‘கலைஞர் விருது’ பெற அனைத்துத் தகுதிகளும் பெற்றவர் நடிகர் நாசர்!

1989-ஆம் ஆண்டு தலைவர் கலைஞர் அவர்களின் கதை வசனத்தில் நியாயத் தராசு படத்தில் நடித்தார். நாசர் அவர்கள் பெரிய நடிகராக வளர்ந்த பிறகு, அவரே குறிப்பிட்டுச் சொன்னார்: தென்பாண்டிச் சிங்கம்.

தொடர்ச்சி 3-ஆம் பக்கம்



முதலமைச்சர் மு.க.ஸ்டாலின் அவர்கள் நேற்று (15.12.2025) சென்னை, திருவாவடுதுறை டி.என். ராஜரத்தினம் கலையரங்கில் நடைபெற்ற முத்தமிழ்ப் பேரவையின் இசை விழாவில் கலந்து கொண்டு விருதாளர்களுக்கு விருதுகளை வழங்கி உரையாற்றினார். இவ்விழாவில், அமைச்சர் மா. சுப்பிரமணியன், சட்டமன்ற உறுப்பினர்கள் த. வேலு, ஜெ. கருணாநிதி, நாடாளுமன்ற முன்னாள் உறுப்பினர் மு.கே.எஸ். இளங்கோவன், வாரியத் தலைவர்கள் பூச்சி எஸ். முருகன், துறைமுகம் காரா, திண்டுக்கல் ஜி. லியோனி, முத்தமிழ்ப் பேரவையின் செயலாளர், இயக்குநர் பி. அமிர்தம், தலைவர் ஜி. ராமாஜனம், துணைத் தலைவர் குணாநிதி அமிர்தம், டாக்டர் சீர்காழி கோ. சிவசிதம்பரம், முத்தமிழ்ப் பேரவை அறக்கட்டளையின் நிர்வாகிகள் மற்றும் விருதாளர்கள் கலந்து கொண்டனர்.

விற்படுத்தப்படடோர் மிகப் விற்படுத்தப்படடோர் மற்றும் சிறுபான்மையினர் நலத்துறை

சென்னையில் புதிதாகக் கட்டப்படும் தமிழ்நாடு ஹஜ் இல்லத்திற்கு அடிக்கல் நாட்டு விழா

தலைமை

தரு. மு.க.ஸ்டாலின் அவர்கள்

மாண்புமிகு தமிழ்நாடு முதலமைச்சர்

நாள்: 16.12.2025, செவ்வாய்க்கிழமை நேரம்: காலை 10.00 மணி இடம்: சென்னை.

எல்லார்க்கும் எல்லாம் !

வெளியீடு: இயக்குநர், செய்தி-மக்கள் தொடர்புத்துறை, சென்னை - 600009.

Indiapress | Indip | Indip | TN DIPR | www.dipr.in.gov

புனித ஹஜ் பயணம் மேற்கொள்பவர்களுக்கு உதவும் வகையில்

சென்னையில் ரூ.39.20 கோடியில் தமிழ்நாடு ஹஜ் இல்லம்!

முதல்வர் மு.க. ஸ்டாலின் இன்று அடிக்கல் நாட்டுகிறார்!

சென்னை, டிச. 16-
முதலமைச்சர் மு.க.ஸ்டாலின் அவர்கள் திராவிட மாடல் அரசு சார்பில் புனித ஹஜ் பயணம் மேற்கொள்ளும் இஸ்லாமிய மக்களுக்கு உதவும் வகையில் கடும் தமிழ்நாடு ஹஜ் இல்லத்திற்கு சென்னை அண்ணா பன்னாட்டு விமான நிலையம் அருகில் இன்று (16.12.2025-செவ்வாய்க்கிழமை) காலை 10 மணி அளவில் அடிக்கல் நாட்டுகிறார்.

முதலமைச்சர் மு.க.ஸ்டாலின் அவர்களுடைய திராவிட மாடல் ஆட்சியின் அடிப்படை நோக்கம் எல்லார்க்கும் எல்லாம் என்பதே ஆகும். அரசு நிறைவேற்றும் திட்டங்கள் அனைத்தும் சமத்துவத்தை நிலைநாட்டும் வகையில் செயல்படுத்தி வருவது இந்த உண்மையைத் தெளிவுபடுத்துகிறது.

முதலமைச்சர் மு.க.ஸ்டாலின் அவர்கள் தமிழ்நாட்டில் வாழும் அனைவரையும் போல் சிறுபான்மையின மக்கள் சம உரிமையுடன் வாழ்வதற்கு தேவையான உதவிகள் அனைத்தையும் செய்து வருகிறார்கள். இஸ்லாமிய சமுதாய மக்கள் ஹஜ் பயணம் மேற்கொள்வதை அவர்களின் வாழ்நாள் கடமைகளில் முக்கியமானதாகக் கருதுகிறார்கள்.

தமிழ்நாட்டின் பல்வேறு பகுதிகளில் இருந்தும் ஹஜ் பயணம் மேற்கொள்ள ஆண்டுதோறும் சென்னை வரும் இஸ்லாமியர்கள் பயணம் புறப்படுவதற்கு ஒரு நாள் முன்னதாகச் சென்னை வந்து தங்கி சென்னை விமான நிலையம் வழியாக ஹஜ் பயணம் செல்வதற்கு வசதியாக விமான நிலையத்திற்கு அருகில் தமிழ்நாடு ஹஜ் இல்லம் கட்டப்படும் என

2.3.2025 அன்று அறிவித்திருந்தார்கள். அந்த அறிவிப்பின்படி சென்னை அண்ணா பன்னாட்டு விமான நிலையம் அருகில் ஒரு ஏக்கர் அரசு நிலப்பரப்பில் 39 கோடியே 20 இலட்சம் ரூபாய் மதிப்பீட்டில் நான் ஒன்றிற்கு ஏறத்தாழ 400 ஹஜ் புனித பயணிகள் தங்குவதற்கு ஏற்ப தமிழ்நாடு ஹஜ் இல்லக் கட்டடம் கட்டுவதற்கு முதலமைச்சர் மு.க.ஸ்டாலின் அவர்கள் இன்று (16.12.2025) காலை 10 மணி அளவில் அடிக்கல் நாட்டுகிறார்.

இந்த நிகழ்ச்சியில் அமைச்சர் பெருமக்கள், சட்டமன்ற நாடாளுமன்ற உறுப்பினர்கள், உள்ளாட்சி அமைப்புகளின் பிரதிநிதிகள், சீர்திருத்த பெருமக்கள் கலந்து கொண்டு சிறப்பிக்கிறார்கள்.